



## Settembru

**Mario Fenech**

Bdejna d-disa' xahar tas-sena  
għeneb minn tas-Settembrina,  
naħsbu sabiex nagħmlu festa  
kif tixraq lil Marija Bambina.

Dan ir-raħal tal-Mellieħa  
ilu xhur qed jipprepara  
jagħmel dak kollu li jista'  
imħabbtu lilek qed jiddikjara.

Daqq ta' qniepen b'ton ferrieħi  
li jwassal fuq il-widien,  
il-kotra qiegħda tingabar,  
il-ferħ jinħass ma' kullimkien.

Il-knisja qiegħda tintrama  
dalwaqt mit-tempju nohorġuk  
il-patrana ta' raħalna,  
għalhekk aħna nħobbuk.

Kull min taħt il-ħarsa tiegħek  
għex fir-raħal tal-Mellieħa  
lejk ingibed hekk kif lemħek  
bukket f'juri kollok fwieħa.

Imnaqqxa b'sengħa kbira  
minn idejn kapaċi ta' skultur  
Pietru Pawl Azzopardi  
ix-xogħol ħariġlu sew bl-unur.

Kien għalhekk tassew jixraqlek  
li jinbnielek tempju kbir,  
dan jiddomina fuq ir-raħal,  
thares lejħ jagħtik pjaċir.

Bil-pjazza quddiem il-knisja  
din imlibbsa b'ħafna armar  
daq tinstema' wkoll il-banda  
sabiħ ikun il-logħob tan-nar.

Il-Kazin tal-Banda Imperial  
sehem se jagħti f'din il-festa  
il-marċi ġa ġew magħżula,  
programm sħiħ ġa qed jitlesta.

Bil-marċi ddr fit-toroq,  
il-programm fuq il-planċier,  
kulħadd lest biex jagħti seħmu  
minn qalbu u b'mod sinċier.

Għalhekk din l-għaqda mużikali  
fil-Mellieħa taħdem qatigħ  
sabiex dak li lesta tagħti  
tagħmlu sewwa u b'mod sħiħ.

Jum it-8 ta' Settembru  
infakkru t-twelid tiegħek,  
zommna lkoll fit-triq it-tajba  
sakemm naslu l-Ġenna miegħek.

Fittex oħroġ O Madonna  
biex tberikna u thennina,  
b'vuċi waħda għalenija  
Viva Marija Bambina.